

“ వి రొ ట ఏ ర్వం ” - “ లోక కళ్యాణ పారాయణం ”

(08.10.2020 గురువారము)

॥ ఓం నమో వేంకటేశాయ ॥

॥ గురు ధ్యానమ్ ॥

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

॥ శ్రీనివాస ధ్యానమ్ ॥

శ్రీవేంకటేశం లక్ష్మీశమ్ అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజే2నిశమ్ ॥

॥ లక్ష్మీ ధ్యానమ్ ॥

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమో2స్తుతే ॥

॥ అథ సంకల్పః ॥

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటి బ్రహ్మాండనాయకస్య, శ్రీ వేంకటేశ్వరస్వామినః అనుగ్రహ ప్రసాదేన సర్వేషాం భక్తజనానాం ఆధివ్యాధి నివృత్తి ద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్త దుష్ప్రభావనివారణార్థం, సర్వారిష్టనివృత్తిద్వారా సకలశ్రేయో2భివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప తటాకాదిపరిపూరకసువృష్టి ప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనవింశాధ్యాయాంతర్గత - శ్లోక పారాయణం శ్రీ ఆదిత్య స్తోత్ర పారాయణం చ ఆచార్యముఖేన కరిష్యామహే.

శ్రీకృష్ణ ధ్యానమ్ - అతసీపుష్పసజ్కాశం హారనూపురణోభితమ్ ।
రత్నకజ్జుణకేయూరం కృష్ణం వందే జగద్గురుమ్ ॥

దేవీ ధ్యానమ్ - యా దేవీ సర్వభూతేషు బుద్ధిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యూహ ధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

:: శ్రీమద్విష్ణుసాహస్రనామ ::

01. !! అథ విరాటపర్వణి ఏకోనవింశో2ధ్యాయః !!
 స్నేహాత్ సంవాసజాద్ధర్మాత్ సూదమేషా శుచిస్మితా ।
 యోద్ధ్యమానం మహావీర్యమియం సమనుశోచతి ॥
 కల్యాణరూపా సైరస్త్రి వల్లవశ్చాపి సున్దరః ॥
02. స్త్రీణాం చిత్తం చ దుర్జేయం యుక్తరూపా చ మే మతా ।
 సైరస్త్రి ప్రియసంవాసాన్నిత్యం కరుణవాదినీ ॥
03. అస్మిన్ రాజకులే చేమౌ తుల్యకాలనివాసినౌ ।
 ఇతి బ్రువాణా వాక్యాని సా మాం నిత్యమతర్జయత్ ॥
04. క్రుధ్యంతీం మాం చ సప్రేక్ష్య సమశక్కుత మాం త్వయి ।
 తస్యాం తథా బ్రువత్యాం తు దుఃఖం మాం మహదావిశత్ ॥
05. త్వయ్యేవం నిరయం ప్రాప్తే భీమే భీమపరాక్రమే ।
 శోకే యౌధిష్ఠిరే మగ్నా నాహం జీవితుముత్సహే ॥
06. యః స దేవాన్మనుష్యాంశ్చ సర్వాంశ్చైకరథో2జయత్ ।
 సో2యం రాజ్ఞో విరాటస్య కన్యానాం నర్తకో యువా ॥
07. యో2తర్పయదమేయాత్మా ఖాణ్డవే జాతవేదసమ్ ।
 సో2న్తఃపురగతః పార్థ కూపే2గ్నిరివ సంవృతః ॥
08. యస్మాద్భయమమిత్రాణాం సదైవ పురుషర్షభాత్ ।
 స లోకపరిభూతేన వేషేణాస్తే ధనజ్ఞయః ॥
09. యస్య జ్యక్షేపకఠినౌ బాహూ పరిఘసన్నిభౌ ।
 స శబ్దపరిపూర్ణాభ్యాం శోచన్నాస్తే ధనజ్ఞయః ॥
10. యస్య జ్యోతలనిర్ఘోషాత్ సమకమ్పంత శత్రవః ।
 స్త్రియో గీతస్వనం తస్య ముదితాః పర్యుపాసతే ॥

!! అథ ఆదిత్య స్తోత్రమ్ !!

!! అథ ఆదిత్య స్తోత్రమ్ !!

తవ యద్యుదయో న స్యాదంధం జగదిదం భవేత్ ।

న చ ధర్మార్థకామేషు ప్రవర్తేరన్ మనీషిణః ॥ 18 ॥

ఆధానపశుబన్ధేష్టిమంత్రయజ్ఞతపఃక్రియాః ।

త్వత్ప్రసాదాదవాప్యన్తే బ్రహ్మక్షత్రవిశాం గణైః ॥ 19 ॥

యదహర్బ్రహ్మణః ప్రోక్తం సహస్రయుగసంమితమ్ ।

తస్య త్వమాదిరంతశ్చ కాలజ్ఞైః పరికీర్తితః ॥ 20 ॥

మనూనాం మనుపుత్రాణాం జగతో2మానవస్య చ ।

మన్వంతరాణాం సర్వేషామీశ్వరాణాం త్వమీశ్వరః ॥ 21 ॥

సంహారకాలే సంప్రాప్తే తవ క్రోధవినిస్సృతః ।

సంవర్తకాగ్నిః త్రైలోక్యం భస్మీకృత్యావతిష్ఠతే ॥ 22 ॥

త్వద్దీధితిసముత్పన్నాః నానావర్ణా మహాఘనాః ।

సైరావతాః సాశనయః కుర్వంత్యాభూతసంప్లవమ్ ॥ 23 ॥

కృత్యా ద్వాదశధా2త్మానం ద్వాదశాదిత్యతాం గతః ।

సంహృత్వైకార్ణవం సర్వం త్వం శోషయసి రశ్మిభిః ॥ 24 ॥

త్వామింద్రమాహుస్త్వం రుద్రస్త్వం విష్ణుస్త్వం ప్రజాపతిః ।

త్వమగ్నిస్త్వం మనః సూక్ష్మం ప్రభుస్త్వం బ్రహ్మ శాశ్వతమ్ ॥ 25 ॥

త్వం హంసః సవితా భానురంశుమాలీ వృషాకపిః ।

వివస్వాన్మిహిరః పూషా మిత్రో ధర్మస్తథైవ చ ॥ 26 ॥

సహస్రరశ్మిరాదిత్యస్తపనస్త్వం గవాం పతిః ।

మార్తంఢో2ర్కో రవిః సూర్యః శరణ్యో దినకృత్తథా ॥ 27 ॥

దివాకరః సప్తసప్తిర్దామకేశీ విరోచనః ।

ఆశుగామీ తమోఘ్నుశ్చ హరితాశ్వశ్చ కీర్త్యసే ॥ 28 ॥

సప్తమ్యామథవా షష్ఠ్యాం భక్త్యా పూజాం కరోతి యః ।

అనిర్విణ్ణో2నహంకారీ తం లక్ష్మీర్భజతే నరమ్ ॥ 29 ॥

న తేషామాపదః సంతి నాథయో వ్యాధయస్తథా ।
యే తవానన్యమనసః కుర్వంత్యర్చనవందనమ్ ॥ 30 ॥

సర్వరోగైర్విరహితాః సర్వపాపవివర్జితాః ।
త్వద్భవభక్తాః సుఖినో భవంతి చిరజీవినః ॥ 31 ॥

త్వం మమాపన్నకామస్య సర్వాతిథ్యం చికిర్షతః ।
అన్నమన్నపతే దాతుమభితః శ్రద్ధయా2ర్హసి ॥ 32 ॥

యేచ తే2నుచరాః సర్వే పాదోపాంతం సమాశ్రితాః ।
మాఠరారుణదండాద్యాస్తాంస్తాన్వందే2శనిక్షుభాన్ ॥ 33 ॥

క్షుభయా సహితా మైత్రీ యాశ్చాన్యా భూతమాతరః ।
తాశ్చ సర్వా నమస్యామి పాతుం మాం శరణాగతమ్ ॥ 34 ॥
॥ ఇతి శ్రీమన్మహాభారతే అరణ్యపర్వణి ఆదిత్యస్తోత్రం సంపూర్ణమ్ ॥

- - -

॥ అథ సహగ్రహ ప్రార్థనా ॥

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమో2స్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యా2త్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయే2ర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

- - -